

ПРЕЗИДЕНТЫМ ИТЕЛЕЗЭИУКІЭГЪУХЭР

УпчІэ къинхэм адиухъагъэп



ИлофшІэнкІэ шэ-ны фэхъугъэу, илъэс къэс пІоми хъунэу Урысые Федерацием и Президент эфирым занкІэу кы-хъэзэ телевидени-емкІэ хэгъэгум шы-псэухэрэр зыгъэ-гумэкІыхэрэ упчІэ-хэм занкІэу джэуап-хэр къаретыжых. Илъэс пшыкІуз ху-гъэу илофшІэн а шыкІэр щегъэфедэ. Мыщ дэжым те-убытагъэ хэлъэу къэуагъэмэ хуш-цІыфхэм яупчІэ кын-хэм адиухъаныр Вла-

димир Путиным зэримышэныр, сыдигъокІи ІокІэ-шыкІэ гъэнафагъэхэр кызыэригъотыхэрэр. Джащ фэдэу гъэпсы-гъагъэ тыгъуасэ, мэлылфэгъум и 25-м, зэхичцэгъэгъэ телезэуікІэгъури.

Мэфэ зауіэ шыІэу зэуікІэгъур зэрэшыІэщтым ехыылэгъэ мэкъэгъэу къатыгъагъэти, а амалыр кызыфагъэфедэ-зэ хэгъэгум ичІыпІабэмэ ащыпсэухэрэм ягумэкІхэр нахь пасэу Президентым лъагъэлэсыгъагъэх. КъызэратыгъэмкІэ, зэуікІэгъур рагъэжъэныр къэмысыгъэу упчІэ миллионрэ ныкъом ехъу къалыІэсыгъагъэ.

УпчІэу къалэтыгъэхэр зыфэ-гъэхыгъагъэхэр медицинэ Іофы-шІэхэм ялэжъапкІэ хэхьон фаер бэмэ зэралтымыІэсыгъэр, Пре-зидентым бэмышІэу Шъачэ шы-зэхичцэгъэгъэ зэуікІэм гухэлъэу фыриІагъэр, Урысые Федераци-ем и Правительствоэ илофшІакІэ зэрэзэхъагъэр ыкІи экономикэ Іофыгъохэр зэрэзэшІуахыхэрэ

шыкІэр, къольхъэ тын-Іыхыным епхыгъэ кыныгъохэр, ІэнатІэ зиІэ хэбзэ ІофышІэхэм ІэкІыб хэгъэгум ахыщэ зэралхъашт счэтхэр ашыраІэнхэ фимытхэу зэрагъэпсыгъэр, гъогухэм язы-тет уигъэрэзэн зэримылгъэкІы-щтыр ыкІи нэмыкІыбэр.

(ИкІэух я 2-рэ н. ит).

Мэлылфэгъум и 26-р — радиацием кызыдихыгъэ тхъамыкІагъохэм ядэгъэзыжъын хэлэжъагъэхэм я Маф Адыгэ Республикэм шыпсэухэу лъытэныгъэ зыфэтшІыхэрэр!

Чернобыль атомнэ электростанцием ядернэ тхъамыкІэгъошхо кызыдихыгъэу бѳуж илъэс 27-рэ теиІэжыгъэ. Мы хуэгъэ-шІагъэр техногеннэ нэшанэ зиІэ тхъамыкІэгъошхохэу цІыфлгъэпкъым нэкІэкІыгъэхэм зэу ахалытэ. Ащ икІэуххэр нэбгырэ миллион пчъа-гъэмэ зэхашІагъэх, джыри цІыфлгъэпкъыр ядернэ цынагъом пэуц-жъын зэримылгъэкІырэ кыгъэлъэгъуагъэ.

А тхъамыкІагъом игъунапкъэхэм ащ нахь заушъомбгъуш-тгъагъэ тицІыфхэм лыхъужъныгъэ ин кызыхамыгъэфэгъагъэмэ. КъарыкІоштым емыгуишысэхэу ахэм япшгъэрыл еІолІэнчъэу агъэцкІагъэ, цІыфхэр псау къагъэнэжъынхэм пае зышхъасыжъы-гъэхэп. Тиреспубликэ цыиц нэбгырэ 789-рэ а тхъамыкІагъом икІэух-хэм ядэгъэзыжъын хэлэжъагъэ.

Чернобыль АЭС-м, джащ фэдэу радиацием ыпкъ кыкІыгъэ нэмыкІ тхъамыкІагъохэм ахэкІодагъэхэр, цІыфхэр къагъэнэжъы-хэзэ лыхъужъныгъэ зезыхагъэхэр егъашиІи тицыгуишэцхэп. Мы тхъамыкІагъом икІэуххэм ядэгъэзыжъын хэлэжъагъэ пстэуми шхъащэ афэтэшІы, тызэрафэразэр къэтэІо.

Тыгу кыддгелэу тышгуфэлъаІо псауныгъэ пытэ, насып, шы-ІэкІэшІу шъуіІэнхэу, шъуишгъашиІэ кІыхъэ хъунэу, мамыр огур ре-нэу шъуашигъагъэ итынэу!

Адыгэ Республикэм и Лышхъэу ТХЪАКІУШЫНЭ Аслъан
Адыгэ Республикэм и Къэралыгъо Совет — Хасэм
и Тхъаматэу Владимир НАРОЖНЫЙ

Адыгеим ыцІэ дахэкІэ рарагъаІо

Сэнаушыгъэ зыхэлъ ныбжыкІэхэм ІэпыІэгъу афэхъу-гъэнымкІэ Урысыем щагъэнэфэгъэ шІухъафтыныр кызыфагъэшъошагъэхэм, предмет зэфэшхъафхэм-кІэ УФ-мрэ Адыгеимрэ ащыкІогъэ олимпиадэхэм, зэ-нэкъокъухэм ащытекІуагъэхэмрэ хагъэунэфыкІырэ чІыплэхэр къащыдэзыхыгъэхэмрэ защыфэгъушІогъэхэ мэфэкІ зэхыхъэ тыгъуасэ Мыекъуапэ шыкІуагъ. Ащ хэ-лэжъагъ Адыгэ Республикэм и Лышхъэу ТхъакІушынэ Аслъан.

— Республикэм хэхъоныгъэ-хэр ышІынхэм, ыпэкІэ лыкІо-тэным апае шъош фэдэ кІэлэ-еджакІохэу сэнаушыгъэ зыхэлъ-хэр, шІэныгъэ куухэр зыІэкІэлъ-хэр тищыкІагъэх, — кыІуагъ ТхъакІушынэ Аслъан ныбжы-кІэхэм зафигъазэзэ. — Адыгеим ыцІэ дахэкІэ рязыгъэлорэ пстэ-уми лъэшэу тафэраз, ахэм шъо-ри зэу шъуашыщ. Гъэсэныгъэм ылгъэныкІэ республикэм сы-дигъуи гъэхъэгъэшІухэр ышІы-

щтыгъэх ыкІи ешІых, ащ лъапсэу иІэр кыткІэхъухэрэ лІэужхэр арых. Ясэнахъат хэшІыкІышхо фыраІэу Іоф зышІэрэ тикІэлэ-егъаджэхэм гушІыІэ дэхабэ афэ-пІоныр атефэ, амалэу шыІэмкІэ ахэми ІэпыІэгъу тафэхъушт. Непэ тиныбжыкІэхэм ашыщхэр Мос-ква, Санкт-Петербург, нэмыкІ кьэлэ инхэм ашеджэх, шІэныгъэ куухэр зэрагъэгъотых. Уахътэ зытешІэкІэ, ахэм Адыгеим кьа-гъэзэжыныу, ясэнахъат рылэ-



жъэнхэу тыщэгъугъы. Сыда пІомэ республикэм инеушырэ мафэ шъоры, тиныбжыкІэхэр арых, лызыгъэкІотэщтхэр. Олимпиа-дэхэм текІоныгъэр ыкІи хагъэ-унэфыкІырэ чІыплэхэр къащы-дэзыхыгъэ тикІалэхэм, ахэм янэ-ятэхэм, якІэлэегъаджэхэм сызэ-рафэразэр джыри зэ кыхъэз-гъэщымэ сшІоигъу.

Сэнаушыгъэ зыхэлъ ныбжы-кІэхэм кьалэжыгъэ дипломхэр, рэзэныгъэ тхыльхэр, шІухъаф-тынхэр АР-м и Лышхъэ ари-тыжыгъэх, тапэкІи гъэхъагъэхэр ашІыхэзэ лыкІотэнхэу афэлгъэ-Іуагъ.

ТХЪАРКЪОХЪО Адам.
Сурэтхэр А. Гусевым ты-рихыгъэх.

АР-м и Лышхъэу чернобыльцэхэм аІукІагъ

Илъэс 27-кІэ узэкІэІэбжы-мэ, Чернобыль иатом электростанцие кышыщхуэгъэ аварием кызыдихыгъэ тхъамыкІагъо-хэм ядэгъэзыжъын хэлэжъагъэ-хэм Адыгэ Республикэм и Лы-шхъэу ТхъакІушынэ Аслъан тыгъуасэ аІукІагъ. АР-м и Лы-шхъэрэ министрэхэм я Каби-нетрэ я Администрације ипашэу Владислав Федоровыр, мини-стрэхэу МэрэтыкІо Рустемрэ На-талья Широковамрэ, АР-м и Къэралыгъо Совет — Хасэм идепутатхэу Евгений Саловым-рэ Ирина Ширинамрэ, республи-кэм лъэпкъ ІофхэмкІэ, ІэкІыб къэралхэм ащыпсэурэ тильэпкэ-гъухэм адыраІэ зэпхыныгъэхэм-кІэ ыкІи къэбар жъугъэм иамал-хэмкІэ и Комитет итхъаматэу

Шхъэлэхъо Аскэр зэІукІэм хэ-лэжъагъэх.

— Хабзэ зэрэхъугъэу, мыщ фэдэ зэІукІэгъухэр илъэс къэс зэхэтэщэх, аварием кызыди-хыгъэ тхъамыкІагъохэм адэгъэ-зыжъын хэлэжъагъэ цІыфхэм не-пэ гумэкІыгъоу, шыкІагъэу яІэ-хэм защытэгъэгъуазэ, ІэпыІэгъу тызэрафэхъун тлъэкІышт лъэны-кьохэр тэгъэнафэх, — кыІуагъ ТхъакІушынэ Аслъан зэІукІэ-гъум хэлэжъэхэрэм закыфи-гъазэзэ. — Чернобыль кышы-хуэгъэ тхъамыкІагъом идэгъэзы-жъын Адыгеим икІыгъэ нэбгы-рэ 800-м ехъу хэлэжъагъ. Гукъау нахь мышІэми, зидунай зыхъо-жыгъэр макІэп, ахэм яшІэжъ дгъэлъэпІэн фае. Непэ кытхэт-хэми япсауныгъэ изытет зэщы-къуагъ, ахэм тынаІэ атедгъэты-ным мэхъанэшхо иІ. ТицІыфхэм лыхъужъныгъэу зрахагъэр зы-щытымыгъэгъушпшэу, ящыІэкІэ-

псэукІэ нахьшІу шІыгъэныр, сыд фэдэрэ лъэныкьокІи ІэпыІэ-гъу тафэхъуныр, ягукъаохэр зэ-хэтшІэнхэр пшгъэрыл шхъаІэу зыфэтэгъэуцужыхь.

Урысые общественнэ орга-низациеу «Чернобылец» зыфиІо-рэм и Адыгэ республикэ къутамэ игъэлорышІапІэ итхъаматэу Ва-лерий Евдачковым кызыриІуа-гъэмкІэ, аварием кызыдихыгъэ-гъэ тхъамыкІагъохэм ядэгъэзы-жъын хэлэжъагъэхэм афэгъэхъы-гъэ шІэжъ тхыль илъэс зауІэкІэ узэкІэІэбжымым кыдагъэкІы-гъагъ. Ау ар зэрэзэхгъэуцуагъэм зэримыгъэрэзагъэхэм кыхъэкІы-кІэ, ятІонэрэ тхыль кыдагъэкІы-нэу унашъо зэрашІыгъэр, ащ дэ-хъашт материалхэм яугъоин джырэ уахътэм Іоф зэрэдашІэ-рэр кыхыгъэщыгъ. Чернобыль итхъамыкІагъо кыхъэкІыжыгъэ цІыфхэм ягукъаохэр зэрэзэхъ-шІэрэм, ІэпыІэгъу кьазэрафэ-хъухэрэм афэшІ АР-м и Лы-шхъэ, министрэхэм я Кабинет, нэмыкІхэми зэрафэразэхэр В.Ев-дачковым кыІуагъ.

(ИкІэух я 2-рэ н. ит).

УпчІэ къинхэм адиухъагъэп

(Апэрэ н. къыщегъэ).

ЗэлукІэгъур рагъэжъагъ зещакІоу Мария Ситтель иупчІэкІэ. Президент ІэнатІэм зэрэлухъагъэм лыпыттэу апэрэ унашъохэу Владимир Путиным къыдигъэкІыгъагъэхэр зрагъэцкІэкІжыгъэ шыкІэм уегъэраза зыфэпІощт упчІэр ащ къыгъэуцугъ. Джэуапыр къыритыжъэ Владимир Путиным къылуагъ бэкІэ нахъ инэу акІуачІэ етыгъэу Іоф аригъэшІэн гухэлъыр зыдиІыгъэу ышІапэзэ пшъэрылхэр гъэингыгъагъэу зрафигъэуцугъагъэхэр. Джы нафэ къыфэхъугъ ахэр зрагъэцкІэкІжыгъэхэм ыгъэрэзэн зэрІлэкІырэр.

БэмышІэу экономикэм иофыгъохэм яхыылІэгъэ зэлукІэ Президентым Шъагъэ зэрэщызэхіщэгъагъэр телевидением къыгъэлъэгъогъагъ. ОшІэ-дэмышІэ къыныгъошхэр къыкыокІыгъэхэу ыкІи псынклэ ІофкІэ ахэр зэшІохыгъэнхэ фаеу бэмэ къашІошІыгъагъ. ТелезэлукІэгъум изещакІохэми арэуштэу къызрарышъыгъыгъэр ары зэлукІэр зэхіщэн фаеу зыкІэхъугъэмкІэ зыкІеупчІыгъэхэр. Президентым къызэрилуагъэмкІэ, ар ошІэ-дэмышІэ Іофэу шытыгъэп. Ау экономикэм ихъэзоныгъэхэр нахъ жъагъэ хъугъэхэу къэбар лъагъэІэсыгъэти, ар зытехухъагъэм ыкІи тапэкІэ шІэгъэн фаеу агъэнэфэштхэм атегушылагъэх, Гупчэ банкым ынаІэ зытыригъэгъэ фэе лъэныкыохэри агъэнэфэгъэх.

Залым чІэсыгъэхэри занкІэу зэлукІэгъум къыхэгъушыІэнхэ, Президентым енэкъокъунхэ, яеплъыкІэхэр къалонхэ алъэкІынэу зэлукІэгъур гъэпсыгъагъ. А шыкІэр агъэфедэзэ, ыпэкІэ Правительствэм тІогъогъо хэтыгъэу, финансхэмкІэ министрэгъу Алексей Кудриным гушыІэр ратыгъ. Экономикэр гъэтэрэзыгъэным ылъэныкыокІэ шыкІагъэу ылъытэхэрэм ар къащыуцугъ, еплъыкІэ гъэшІэгъонхэр къылуагъэх. БэмышІэу Пре-

зидентым Шъагъэ шызэхіщэгъэгъэ зэлукІэр зыфэгъэхыгъагъэм илэс фэдизкІэ нахъ пасэу тегушыІэнхэ фэгъэу зэрІлгытэрэр, нефтедоллар псэукІэм текІыжыынхэшъ, производством хъэзоныгъэ егъэшІыгъэным, инвестициехэр нахыбэу гъэфедэгъэнхэм хабзэм ыгъэфедэрэ «джэгукІэр» имылыку зыгъэлэжъэн зылгъэкІыштхэм нахъ къагурылоу ыкІи кІэгушІухэу гъэпсыгъэн зэрэфар хигъэуэфыкІыгъ.

Алексей Кудриныр министрэ дэгъугъэу зэрІлгытэрэр, зэрэдунаеуи ащ тетэу уасэ къызэрэщыфашІыштыгъэр къыхигъэщызэ, ащ къылуагъэхэм ащышыбэмэ Президентым адыригъэштагъ. Шыпкъэ, къэралыгъом илІышхъэ ащ нахъ чыжъалоу зэрэплъэрэр, зы лъэныкыомкІэ дэгъоу къыпщыхъурэ зекІуакІэм социальнэ лъэныкыохэмкІэ зэраркъытын зэрІлгъэкІыштыр ыкІи ащ тетэу къызэрэхэкІырэр хигъэуэфыкІыгъ. Журналистхэм яупчІэ джэуап къыритыжъэу къылуагъ ПравительствакІэми хагъахъэ ашІоигъоу зэрэралогъагъэр, ау ежыыр, Алексей Кудриныр, зэрэфэмыер.

Чэзыур нэсыгъ къольхъэ тынІыхыным бэнэныгъэ ешІылІэгъэным ехыылІэгъэ упчІэм ыкІи а Іофыр Урысыем зэрэщыгъэпсыгъэм. Ар шысэхэмкІэ нахъ дэгъоу къызэлухыгъэным фэшІ Владимир Путиным ицыхъэшІэгъоу, отставкам шыІэ полковникэу, журналистикэм пылъ цыфэу залым чІэсыгъэм гушыІэр ратыгъ. ЗыкъэхъумэжыгъэнымкІэ Министерствэм ехыылІэгъэ уголовнэ Іофэу къызэлухыгъэм ар къытегушылагъ, Іофыр зэрэзыхафэр шыкІэм, агъэмысэхэрэм шъхафитэу къахъуэхэу зэрэхэтхэм, Іофыр пэщэшхо горэм къызэтырилагъэрэм фэдэу къызэрэпщыхъуштыр ар зэрымыгъэразэрэм, псынклэу Іофыр гъунэм нагъэсын шъулуа зыфэпІощтым къащыуцугъ. Ащ джэуап къыритыжъэу Влади-

мир Путиным къызэрилуагъэмкІэ, а уголовнэ Іофыр зымы къызэтырилагъэрэп, ау хыкумым унашъо ешыфэкІэ хэт шыщ цыфи тыгъуакІоу, бзэджащІэу плытэн плъэкІыштэп. Ар зы. ЯтІонэрэмкІэ, ашъхъэ фитхэу къахъуэхэу зыфэпІощтым Іофыр факІомэ, хъапс Іофыр нахъ гъэшъэбэгъэн фаеу Урысыем шагъэнэфэгъ, хыкумым Іофыр ымылуагъэу ыкІи уголовнэ Іофыр зэрэклорэм зыгорэ зэхьокІыныгъэ фишын зымылгъэкІышт цыфыр пэшІорыгъэшъэу хъапсым чІэодзэкІэ шІуагъэ къытыштэу зэрІмылытэрэм псэзми анаІэ тыраригъэдзагъ.

Унэ-коммунальнэ хызмэтым иІофшІакІэ, уасэхэм инэу зэрахахъорэм уагъэрэзэн зэрымылгъэкІыштым ехыылІэгъэ упчІэ бэдэдэ цыфхэм къатыгъ. Псэзми тэшІэ, тырехыылэ а къыныгъор зымы дигъэзыжыын зэрымылгъэкІырэм. Цыфхэм хэкІыпІэ зэрамылжыыр нафэ къэзышыІырэ счегъэу къагъэхыгъэхэри экраным къыридзагъэх. Тхъаусыхэр гъунэнчъэу зэрэщытхэм къыхэкІэу, илэс тІокІипІырэ тфырэ зыныбжэ бзылфыгъэу залым чІэсыгъэм, унэ-коммунальнэ хызмэтым епхыгъэ къыныгъохэмкІэ гъэІорышІэкІо компанием ыкІи къалэм ипашэхэм бэнэныгъэ лъэш язышылагъэм микрофоныр ратыгъ. Бзылфыгъэм къылотэгъэ гъусэхэр иІэу гъэІорышІэкІо компанием зэрэтеклуагъэхэр, ежъхэм зэхашгъэ товариществэм ІофшІэныр бэкІэ нахъ дэгъоу зэригъэцакІэрэр, чІыпІэ хэбзэ ІофышІэхэм уякІолІэн умылгъэкІыштэу зэрэгъэпсыгъэр.

Ащ къылотэгъэхэм Владимир Путиным адыригъэштагъ, ядэжы мыкІожыгоу Москва къэнэнэу, ыужыкІэ ежыым ыкІи иснэхъатэгъухэм зэлукІэгъухэр адыриІэнхэ фаеу бзылфыгъэм фильгъэгъагъ. Президентым къылуагъ чІыпІэ зэфэшъхъафхэм мэкІэ дэдэу ащызэтеклІын ылгъэкІышты, илэсым къыкІоцІ уасэхэм къахъащтыр проценти 6-м шІокІы зэрэмыхъуштыр, ащ фэдэ екІолакІэ зрагъэнэфэгъэр.

ЗэдэгъушыІэгъур сыхъатитфым лъыкІахъэу кІуагъэ. Ащ къыкІоцІ цыфхэм ашІогъэшІэгъон хъунэу къэбар макІэп зэхыхыгъэр.

СЭХЪУТЭ Нурбий.

АР-м и Лышхъэ чернобыльцэхэм аІукІагъ

(Апэрэ н. къыщегъэ).

— Чернобыльцэхэм япсауныгъэ изытет зыпкъ нахъ итынэм, нахышыІу ашыным афэшІ илэсныкыо пэпчъ ахэм зэтегъэуцожыынхэр акІун фае. Ау сымэджэщым зычІафэхэкІэ осэшхо зилэ Іэзэгъу уцхэр ежъежырэу къащэфынхэ фаеу мэху. Ащ тефэгъэ ахыщэм икыы-зэкІэгъэкІожыын гумэкІыгуабэ къыпэкІы. А лъэныкыом республикэм ипашэхэм анаІэ нахъ тырагъэтынэу тыфай, — къылуагъ Адыгэ республикэ общественнэ организациеу «Союзуу «Чернобыль» зыфиІорэм ипашэу Едыдж Юрэ.

Чернобыльцэхэм яфэІо-фашІэхэр тэрэзэу зэшІохыгъэнхэ, ыпкІэ хэмылгъэу ящыкІэгъэ Іэзэгъу уцхэр къаІэкІэханхэ зэрэфаер мыщ дэжыым АР-м и Лышхъэ къылуагъ. ГумэкІыгъоу къагъэнфэгъэр дэгъэзыжыгъэным фэшІ зэлукІэгъум

къекІолІэгъэ министрэхэм пшъэрылгъэ гъэнэфэгъэхэр афишІыгъэх.

Министрэу Наталья Широковам къызэрэхигыгъэщыгъэмкІэ, чернобыльцэхэм псэукІэ амалэу яІэхэр нахышыІу шІыгъэным джырэ лъэхъан ыуж итых. Унэ чэзыум хэт нэбгыри 9-м шыцэу 6-мэ псэупІэ сертификатхэр къаратыгъэх. Адрэ къэнагъэхэми къатефэрэр арагъэгъотышт.

Чернобыльцэхэм яфэІо-фашІэхэр тэрэзэу гъэцкІэгъэнхэмкІэ, ахэм яфитыныгъэхэр къэхъумэгъэнхэмкІэ зэшІуахырэ Іофыгъохэм къаегушылагъэх Мэрэтыкыо Рустемрэ Шъхъэлэхэ Аскэррэ.

Аварием къызыдихыгъэ тхъамыкІагъохэм ядэгъэзыжыын хэлъжыгъэ цыфхэм альэныкыокІэ къэуцурэ пшъэрылхэр зэкІэ шІокІ имыІэу гъэцкІэгъэнхэ зэрэфар ТхъакІушынэ Аслъан кІэухым джыри зэ къыхыгъэщыгъ. Ащ фэгъэзэгъэ псэзми ялофшІэн джыри нахъ агъэлъэ-шынэу афигъэпытагъ.

ТХЪАРКЪОХЪО Адам.

Пытагъэ хэлъэу адзэекІоштых

Адыгэ Республикэм ихэбзэхъумэкІо къулыкъухэм япашэхэр зыхэлъжыгъэхэ зэхэсыгъоу ведомствэхэм азыфагу шызэхашагъэр тыгъуасэ шылагъ. Ар зэришагъ АР-м ипрокурор шъхъаІэу Василий Пословскэм.

Іофтхъабзэм хэлэжъагъэх Урысыем иследственнэ отдел и ГъэІорышІапІэу Адыгэ Республикэм шыІэм ипашэ иІэнатІэ зыгъэцкІэрэ Наталья Бесчеровар, АР-м хэгъэгу кІоцІ ІофхэмкІэ иминистрэ иапэрэ гуадзэу БрантІэ Мурадинэ, къалэм ыкІи районхэм япрокуратурэхэм яІофшІэхэр.

ПсэупІэ-коммунальнэ хызмэтым ылъэныкыокІэ зерахъэрэ бзэджэшІагъэхэр къыхэгъэщыгъэнхэм, ахэм апэшІукелогъэным ыкІи зэхэфыгъэнхэм афэшІ республикэм ихэбзэхъумэкІо къулыкъухэм Іофэу ашІэрэр зыфэдэм фэгъэхыгъэу къэгъушылагъ АР-м ипрокуратурэ иотдел ипашэу Сергей Жинжаровыр. Ащ зэфэхысыжъэу къышылгъэхэмкІэ, псэупІэ-коммунальнэ хызмэтым ылъэныкыокІэ 2012-рэ илэсым бзэджэшІэгъэ 26-рэ шызэрахъагъэу хэбзэхъумэкІо къулыкъухэм къыхагъэщыгъ. Ахэм захэллгъэхэ нэуж уголовнэ Іофи 4 къызэлухахыгъ. Илэсэу тызыхэтым иапэрэ мэзыхым къыкІоцІ хэбзэгъэуцугъэр гъогъу 18-рэ аукъуагъэу прокуратурэм ыгъэуэфыгъ, уголовнэ Іофи 2 къызэлухахыгъ.

НахыбэрэмкІэ хэуконыгъэу прокуратурэм къыхыгъэщыхэрэр зпхыгъэхэр псэупІэ-коммуналь-

нэ хызмэтым изэтегъэпсыхъан пэлухъан фэе ахышэу бюджетым къытІупшырэр гъэІорышІэкІо компаниехэм хэбзэгъэуцугъэм димыштэу зрагъэфедэрэр, ІофшІэнхэм апэІухыгъэу мылкъур бэкІэ нахыбэуу къызэрагъэлъагъэрэр, проектнэ-сметнэ документациехэм къадыхэлъытагъэу псэолгъэшІыным шагъэфедэрэ пкъыгъохэм ауасэ хэшІыкІэу зэрахагъахъорэр, нэмыкІэхэри арых.

Коммунальнэ фэІо-фашІэхэм альэныкыокІэ шыІэ уасэхэр зэрэинхэм обществэр зэрымыгъэразэрэр, цыфхэм яфитыныгъэхэр бэрэ укъуагъэхэ зэрэхъурэр, джащ фэдэу гъэІорышІэкІо компаниехэм ащышыбэм япшъэрылхэр тэрэзэу зэрамыгъэцакІэхэрэр къылуагъ АР-м ипрокурор шъхъаІэ.

— Коммунальнэ фэІо-фашІэхэм ауасэ зэрэиным къыхэкІэу, нэжэ-Іужьхэм къахырэ ахыщэр мыщ пэлуагъэхъан фаеу мэху. Ахэм ягумэкІыгъоу зэхэзымышыкІырэ гъэІорышІэкІо компаниехэу е нэмыкІ къулыкъухэу зипшъэрылхэр тэрэзэу зымыгъэцакІэхэрэм, хэбзэгъэуцугъэр зыукъохэрэм мыщ дэжыым пытагъэ хэлъэу уадзекІон фае, — къылуагъ В. Пословскэм.

Нэужым мы гумэкІыгъор дэгъэзыжыгъэу хъунымкІэ Іофэу агъэцакІэхэрэр зыфэдэхэм къаегушылагъэх хэбзэхъумэкІо къулыкъу зэфэшъхъафхэм япашэхэу М. Кубэщычыр, И. Мелиховыр ыкІи А. Фатиныр.

КІАРЭ Фатим.

Спорт-зекІон джэгунхэм афэхъазырых

Мэлылфэгъум и 27-м къыщегъэжъагъэу жъоныгуакІэм и 2-м нэс гъэтхэ спорт-зекІон джэгунхэу «Интеррали Шъхагуаш-2013»-рэ зыфиІоу Адыгеим шызэхашэщтым икІэух зыфэгъэхъазырыхэр макІох.

Іофтхъабзэм къекІолІэштхэм апае псэупІэу ХымышкІэй имэзгъэкІыпІэ ыкІыбыкІэ гъэхъунэу иІэм дэжъ чІыпІэ агъэхъазырыгъ. Адыгэ Республикэм зекІонымрэ зыгъэпсэфыпІэхэмрэкІэ и Комитет къызэриІорэмкІэ, джэгунхэр зыщыкІощт чІыпІэхэр ауплэкІугъэх, штабыр зыдэщытыштыр, медицинэм ипунктхэр, автомобильхэр зыщагъэуцущтхэ чІыпІэхэр ыкІи шапІэхэр агъэнэфэгъахэх.

Гъэхъунэр щэу гошыгъэшт, зым зекІохэр, адрэм ежъ-ежырэу ордэ зэхэзылхъэу къэзыІожыыхэрэм, ящэнэрэр псым зыщызыушэтыштхэм апае агъэпсыгъэх. Концертхэр, текІоныгъэ къыдэзыхыгъэхэм зышафэгушІощтхэ ыкІи нэмыкІ Іофтхъабзэхэр зыщызэхашэшт сценэр пчэгум ит.

Зэнэкъокъум хэлэжъэштхэм ящыкІагъэр зэкІэ зэрагъэгъотыштыр зэхэцакІохэм къыхагъэщы. Щынэгъончэныр ары анахъэу анаІэ зытетыштыр. Зэнэкъокъум зыкышыгъэлъэгъоштхэу, ыпэкІэ Іизын зэратыгъэхэм яавтомобильхэр ары дагъэ-

хъаштхэр, адрэхэр пэмычыжъэу агъэпсыгъэу автомобиль уцупІэм агъэкІоштых.

Рафтингым ылъэныкыокІэ зэнэкъокъум хэлэжъэштхэр къекІолІэгъахэх ыкІи зыгъэхъазырынхэр Шъхагуашэу шашІых. МэфэкІ шыкІэм тетэу неуш сыхъатыр 10-м рафтингымкІэ Урысыем, Къыблэ шольбырым ыкІи Адыгеим ячемпионат къызэлухахышт, ятІонэрэ мафэм къыщегъэжъагъэу зэнэкъокъум иуцугъо зэфэшъхъафхэр аублэщтых.

(Тикорр.).



ПшъэдэкІыжъэу ыхыыремкІэ гъунэпкъэ гъэнэфэгъэ зилэ обществэу «Проворотово» зыфиІорэм мэзи 8 зыныбжэ, килограмм 300-м къыщегъэжъагъэу ыкІи ащ нахыбэу къэзыцъчырэ, «симменталь» лъэпкъым хэхъэрэ шкІэхъужэ 40; мээ 11 зыныбжэ, килограмм 200-м къыщегъэжъагъэу ыкІи ащ нахыбэу къэзыцъчырэ, шабэу къэзытышты, «краснопестрэкІэ» аджэжхэрэ шкІэ 50 ещхэ. Зыщэфыхэрэм Адыгэ Республикэм ичІыпІэ псэзми афынагъэсышты. Зоотехник шъхъаІэм ителефон: 8 920 557 84 34. Пчэдэжыым сыхъатыр 8-м щегъэжъагъэу пчыхъэм 5-м нэс шъуфытеон шъульэкІышты.



Тхаклоу Къуекъо Налбий кызыхъугъэр
мыгъэ илээс 75-рэ мэхъу

Ыбзи, ихабзи яклас, агъэлъапIэ

Къуекъо Налбий зэлашлэрэ тхаклу. Адыгэ тхыгъэ литературэр лъэныкъо зэ-фэшъхьафыбэкIэ — усэкIэ, прозэкIэ, драматургиемкIэ, кIэлэцIыкIухэм апае-хэмкIэ ыгъэбаигъ. Ытхыхэрэр 1962-рэ илээсым кыщегъэжъагъэу кыыхуытщ-тыгъэх, илээс 45-рэ Iэпэ-цыпэм хьалэлэу итворческэ чылапхъэ риутыгъ. Налбий ипроизведенихэр егъэджен программэм хэтых, ахэр ублэлэ ыкIи гурыт еджаплэхэм ащызэрагъашлэх. Апшээрэ еджаплэхэми ахэм ащылоклэх. Ахэлъ ахэм гупшысэ дахэ, гъэсэпэтхыдэ, акъыл-лушыгъэ, сэмэркъэу екIу IэшлугъакIэу гур зэлурэр. Джащ пае яджэх, зэрагъашлэх, атегушылэх, акIырэлпых.

Мэлылфэгъум и 19-м Адыгэ республикэ гимназием литературэ мэфэкI шылагъ. Ар фэгъэхыгъагъ тхаклоу Къуекъо Налбий. Иофтхьабзэм кIэщакло фэхъугъэр адыгабзэмкIэ гимназием икIэлэегъаджэу Мэлгощ Лид ыкIи адыгэ кIэлэеджаклохэу я 6 — 9-рэ классхэм ащеджэхэрэр.

Зэхахэр усэхэу «Сихэгъэгу» ыкIи «Сэлам, Хэгъэгур!» зыфилохэрэмкIэ кызылэуахыгъ. Усаклом фэгъэхыгъэ мэфэкIым хэлэжъагъэу АР-м культурэмкIэ иминистрэ игуадзэу ШъэуапцIэкъо Аминэт, усаклоу Къуикъо Шыхьамбий, шIэныгъэлэжъ-литературоведэу Хъуажэ Нурыет, Налбий ишхъэгъусэу Къуекъо Жаннэ, ышэу Аслъанбий, гимназием икIэлэегъаджэхэр, къэбарлыгъэIэс амалхэм ялIыклохэр.

Литературэ зэхахэр зэрачагъ я 9-рэ классым иеджаклохэу **Пако Рустамрэ Тутарыш Зулимэрэ.**

МэфэкIым зэфэдэкIэ Къуекъо Налбий иусэ макъэ, игушылэхэм арылэ лирическэ ордэхэр, икIэ-сэгъэ адыгэ къэшхо мэкъамэхэр шылугъэх, ипсесэхэм ащыщ пычыгъохэр кышагъэлэгуагъэх. Сыхьатырэ кIогъэ мэфэкIыр нэгъэуплэлэгъоу чъагъэ, дэхагъэ.

Класс зэфэшъхьафхэм арыс еджаклохэр къаджэх Къуекъо Налбий иусэхэу «Сидагъ», «Лэжъакомэ яорэд», «Сыдэкуае кыушхъэ нэфым», «Адыгабзэр» зыфилохэрэм. КIэлэцIыкIу ордэIо купэу «Ащэмэз» кIэлэ «Саусэрыкъо иорэд», адыгэ шъуашэм кIали, пшъашыи кыгъэбжышIох, ордэдым диштэу, екIоу макIэу къэшIэх. Адыгэ лъэпкъым икъэшхо дахэу, тхыдэ хъугъэ «Зэфаклор» кышIыгъ **Шырынэкъо Байзэтрэ Андырхъое Анжеликэрэ**, бэрэ цыфхэри Iэгу афгъеуагъэх.

КIэлэеджэкIо анахэ цыкIухэм ащыщхэр «Чэмыр бжъэкъуитIу» зыцIэ усэм зыкыдашIысэ къеджагъэх, мэфэкIым шылугъэх

лактырд зыхэлъ «Аргъой шхъа-щытхъужьыр» (Хьатам Псынэф къеджагъ) ыкIи «Хъэ шхъахынэжъ» (къеджагъэр Лыхъурэе Джэнэт).

Къуекъо Налбий Адыгэ драмтеатрэм гъусэныгъэ ин зэрэдыри-лагъэр, пьесэхэу «Пшы-оркэ зау», «Тятэжъхэм яорэд», «Шъэ-ожыемрэ цIунэжъымрэ», «Са-усэрыкъо имашIу», «Сышъо-лэу, сыжъугъэтылIыжъ» ыкIи апэрэ адыгэ фильмэу «Гугъэм имэзакъ» зыфилохэрэр зэритхы-гъэхэр къало. Гимназием ия 9-рэ класс щеджэрэ купым «Сышъо-лэу, сыжъугъэтылIыжъ!» зыфилохэрэм шыщ пычыгъо ыкIи я 6-рэ классым иеджаклохэу Мэлгощ Ислъамрэ Датхъужэ Дамиррэ «Сымаджэмрэ Iазэмрэ» дэгъоу кышIыгъэх. ЗыкышIы-гъохэм ордэу «Дахэ тигухэлъ» ыкIи ныбжыкIи, жыи, кIи якласэ хъугъэ къэшхо псынIкIэ лъатэу «Лъэпэкъашъор» къакIэлъы-кIуагъ, мэфэкIым ащкIэ кIэху фашIыгъ.



Адыгабзэр, шэн-хабзэхэр, лъэпкъ культурэр тапэкIи зэра-ухъумэщтым, а зэкIэмэ хахъо афэзышIытхэр кызырахахы-щтхэм ишхъахыгъэ мэфэкI зэ-хахьэр.

АР-м культурэмкIэ иминистрэ иапэрэ гуадзэу ШъэуапцIэкъо Аминэт кIэлэеджаклохэм агъэхьа-зырыгъэ мэфэкIым уасэ кыфи-шIыгъ, Иофышхо зэрашIагъэм, узэрыгушхон бзэ дахи, хаби, шэни зэрэтиIэм кIыгъэтхыгъ. ГушыIэ фабэхэр къаIуагъэх усаклоу Къуикъо Шыхьамбий, шIэныгъэлэжъэу Хъуажэ Нурыет, Адыгэ драмтеатрэм зэлашлэрэ иартисткэу Уджыху (Биданэкъо) Марыет.

Налбий итворчествэ зэкIэ кызылэызыубытырэ мэфэкIыр зэхэзыщэгъэх Адыгэ республи-кэ гимназием ипаци, икIэлэ-егъаджэхэми, джащ фэдэ кIаб-зэу мыщ щеджэхэрэ еджэкIо сэнаушыбэми Къуекъо Жаннэ

«тхъашъуегъэпсэу» ариIуагъ. Къуекъо Налбий имэфэкIэу къэб-лагъэрэм ипэгъокIэу кыдэ-кIыгъэ «ИхъшыпыкIыгъэ тхы-гъэхэр» зыфилохэрэм шыщ тхылыи 6-у (джыри 2-р кыдэкIынуэу шыт) кыгытрадзэгъэр шIухьаф-тын афишIыгъ.

Налбий ышэу Аслъанбий игуапэу Къуекъо Налбий епхыгъэ гукъэкIыжэ кIэкI фабэхэмкIэ къадэгошагъ. Налбий итворче-ствэ чэрэз чыгъхэм кызырэше-жъагъэм ылапсэр, чыгыгъ гуп-шысэ куоу епхыгъэр зэкIэ кы-зэрэщызIуихыгъэм ягугъу, сэ-мэркъэу дахэр икласэу зэригъэ-федэщыгъэр, цыфхэр гъунэн-чъэу зэфигъадэу, шхъэкIафэ хэлъэу зэрэщылагъэр, итхыгъэ-хэмкIэ непи кызырэтхэтыр кыIуагъ.

Сурэтыр мэфэкIым Iэ-шъынэ Аслъан кыщытыри-хыгъ.

2013-м ИТХЫЛЪ ЧЭЩ



МэфэкI хьалэмэтыгъ

университетым и Шэныгъэ тхылъеджэплэхэу Лъэустэн Фатимэ зипашэр ары. МэфэкIым изэхэщэн-гъэхъазырын зэкIэ тхылъеджаплэм шылажъэхэрэр ыкIи студент чанхэр хъупхъэу хэлэжъагъэх. Иофтхьабзэм кы-зэрэдилыгъэ, мы мэфэкI чыщыр ахэм зыфагъэхыгъэр Иофыгъоу «Ижырэ цивилизацияхэр» зы-филохэр ары. Ижырэ лIэшIэ-гъухэр, шыIэкIэ-псэукIэ шап-хъэхэр, къэралыгъо гъэпсыкIэ-шIыкIэхэр, ижырэ лъэпкъыжъ-хэм ялэпкъ нэшанэхэр, шхъэ-лыгъыжыкIэ амалэу, гупшыса-кIэу алэкIэлыгъэр, ямэфэкI джэ-гукIэхэр кылотыкIыгъэн-кыгъэ-лэзгъогъэнхэр гухэлъэу ялагъ. Ар къадэхъугъ, «2013-м итхылъ чэщ» кIэракIэу, чэфэу, тарихъ шъо пчъагъэу, акъыл хэлъэу гъэпсыгъагъ.

АКъУ-м итхылъеджэплэ дахэ мэфэкI шъуашэу мы чэщым фашIыгъэм джыри нахэ кы-гъэбжышIуагъ: пчъэшъхьалум узэрэбакъоу мэфэкIыр кып-пэгъокIыштыгъ. Ижырэ дуна-им ихъяр мэфэкI хьашI-кыошI ухищэщтыгъ.

Тхылъеджаплэм иунэшхо икъатхэм, апэрэм кыщегъэ-жъагъэу, Ижырэ Египетым, Ижырэ Урым, Ижырэ Рим, Ижырэ КъокIыплэм — къэ-ралышхохэм уарашэ, яшъошэ-теплэ, яшэн-хабзэ, япсэулагъэм плэ-

гъурэм уафагъэнIуасэ. Яшхы-ныгъо зэфэшъхьафхэри, анахъэу кыащыкIыр пхъэшхъэ-мышъ-хъэхэр ижырэ теплэр зилэ хьакъу-шыкIу дахэхэм арылхъэу Iанэхэм атетых. Унэ пэпчэ нэм фэлпэкIырэп. А уахътэм агъэ-федэщтыгъэ пкыгъохэр, шъуа-шэхэр, ахэр зыщыгъхэр уанэIу шызэблэкIых, пшысэ блэкIы-гъэхэм уахагъэуцожьы.

Тхылъеджаплэм цымэфэ-кIышху, цыфыр чIиз, ныбжы-кIэхэр, нахэ ныбжэ зилэхэр — тхылъыр зикласэхэр. Мы мэфэкI чэщым къэкIуагъэх бэшIагъэу тхылъ чIыфэхэр зытелъэу шы-сыгъэхэри. Ащ фэдэ нэгъыри 108-м язекIокIагъэр мэфэкI чэ-щым афагъэгъугъ, мэфэкIым кырагъэблагъэхи, мыхъамелэм хагъэлагъэх.

Хъяр мэхъуа кыщымышъо-хэу, шымыгушылэхэу, шымы-джэгухэу?! Творческэ зэнэкъо-къухэм, викторинэхэм, гупшы-сэн джэгукIэхэм яшъыпкъэу цыфхэр ахэлажъэх. Гупшыса-кIохэм, къэшъуакIохэм, сэмэр-къээр зыгурылохэрэм, тхылъыр зыгъэунэшIухэу шIэныгъэ за-кIэхэр шIухьафтын зэфэшъхьа-фхэмкIэ мэфэкIым шыхагъэунэ-фыкIыгъэх.

Мары джыри зы гъэшIэгъон: я 3-рэ кыатым иунэшхо о къэ-плэгъугъэм анахэ зэтэгъэпсы-хьагъ. Мыщ рим хьамамэхэм

«Иоф щашIэ», шэф остыгъэхэр, джэрэ лэджэн-къумгъанхэр, псыкъошын дахэхэр шызэпэIу-тых. Псыр — псэ. Ар Iэзэгъуба! ЕтIани Ижырэ Рим ипсыкъефэ-хыплэ е ипсынэкIэч кыщыра-гъэхъуагъэм. АшIокъабылэу мы чIыплэм цыфхэр бэу къэкIох. НыбжыкIэхэм цыф Iэпэлэсэхэу кIышъотетхэхэр (тагуировкэхэр краскэIэ) зышIыхэрэм зафагъэ-загъ. Зым — ылашъо, адрэм — ыIэнтэгъу, ящэнэрэм — ылъакъо тхыпхэр фытырашIыхьагъ. ГузэхэшIэ пчъагъэр зычагъо-тыгъ «2013-м итхылъ чэщ» ахэр инIэпэлэ афэхъугъэх.

Тхылъым ичэщ мэфэкI зы та-кыкIэу чъагъэ, зэкIэ ар театрэ инэу гъэпсыгъагъэ, лъэныкъуа-бэкIэ шIуагъэ кыхъэу уахътэр пстэуми шагъэкIуагъ. Тарихъ спектакль иныр — зыкышIын-зыкыгъэлэжъон мэфэкIышхор литературэ ыкIи тарихъ шIэныгъэ лъапсэхэр зыгъэпэгъу, дунэеп-лыкIэр зыпсыхъэу, мы чIыгум тет хэгъэгухэр, ахэм ащыпсэу-рэ цыф лъэпкъхэри зэрэзыгъа-шIэхэу, зэфэзыгъэшIухэу хъугъэ. МэфэкIым идунэе мэхъанэ кы-дэхъугъ. Нэгъырэ 1000-м нахы-бэмэ зычагъэпсэфыгъ.

НэкIубгъор зыгъэхъазырыгъэр МАМЫРЫКЪО Нурыет.

Сурэтыр мэфэкIым цыты-рахыгъ.

Мэлылфэгъум и 19-м ыкIи и 20-м ичэщ Урысыем зэфэдэкIэ Иофыгъо инэу «2013-м итхылъ чэщ» зыфилохэр шылауагъ. Мыщ тхылъеджаплэхэр, музейхэр, тхылъ тедзаплэхэр, тхылъ тучаны-шхо зэпхыгъэхэр, гъэлээгъуа-плэхэр 700-м нахыбэ хъоу хэ-лэжъагъэх. Ахэм гум кынэжырэ творческэ зэлукIэгъухэр, зэнэ-кыокъухэр, зэхэгъушIэгъухэр, еджэнхэр ащыкIуагъэх, цыф еджэгъэ-гъэсэгъэшхохэр, ныб-жыкIабэр кызыфащэгъагъ. МэфэкIым Урысыем икълэшхо-хэу Москва, Санкт-Петербург, Калининград, край ыкIи хэку гупчэ кълэхэр хэлэжъагъэх. Мы илээсым, мы мафэхэм шыIэгъэ тхылъым ичэщ мэфэкI шъолъыр хэпшыкIэу нахэ зиушъом-бгъугъ, ащ чIыплэ тхылъеджэплэ цыкIухэри, цыф лъэпкъ зэ-фэшъхьафхэу Темырым, Сыбыр, КъокIыплэ Чыжъэм ыкIи Кавка-

зым ащыпсэхэрэри хэлэжъа-гъэх.

Мыгъэ ятIонэрэу мы мэхъанэ зилэ Иофыгъор зэхащагъ. Тхылъ-еджэныр хэтрэ цыфи ишылакIэ изы Iахъэу шIыгъэныр, ныбжыгъым емылтыгъэу, тхылъым ишIуа-гъэкIэ хэти шIэныгъэхэр ыкIи шыIэкIэ амалхэр IэкIэгъэхъ-гъэнхэр, уахътэм удиштэнымкIэ шIэныгъэр зэрэпэрэр, тхылъыр кыош-ныбджэгъушIум зэрэфэ-дэр зэхэщэкIохэм мэфэкIымкIэ кIагъэтхыгъэм ашIоигъуагъ.

Мэхъанэ зилэ Иофтхьабзэм Адыгэ Республикэм икълэ шхъалэу Мыекъуапэ итхылъ-еджаплэхэм ащыщхэм дырагъэ-штагъ, мэфэкI зэфэшъхьафхэр ащыкIуагъэх.

Анахъэу «2013-м итхылъ чэщ» зыфилохэр зышъыпкъэу зыфэ-зыгъэхъазырыгъэр, ар гъэшIэ-гъонэу ыкIи игъэкIотыгъэу зы-щыкIуагъэр Адыгэ къэралыгъо

«ИНТЕРРАЛЛИ ШЪХЪАГУАЩЭ-2013»-м ИПЭГЪОКИ

ШъукъакIу,
шъуяплъ

Псы спортымкIэ зэнэкъокъоу «Интерралли Шъхъагуащэ-2013»-рэ зыфилорэр Мыекъопэ районым мэлылфэгъу мазэм и 27-м щаблэшт. Аужырэ зэхэщэн юфыгъохэр шIэхэу аухыштых. Спортсменхэр зэнэкъокъухэм яжэх.

ЗэIукIэгъухэм афэгъэхьыгъэ пресс-зэхэхъу Мыекъуапэ шыкIуагъэм зекIонымкIэ ыкIи зыгъэпсэфыпIэхэмкIэ АР-м и Комитет итхьаматэу Къэлэшъэо Инвер, зэнэкъокъум исудья шъхъаIу Петр Карьяновым, нэмыкIхэм кызыраIуа-



ЗэIукIэм хэлэжъагъэхэр.

гъэу, дунэе зэIукIэгъухэм ахэлэжъэгъэ спортсмен цIэрыIохэр тиреспубликэ къэкIуагъэх. Псыр чэнджыIоу къэлыгъоми, зэнэкъокъум зызыщиушъомбгъуштым ехьулIу гумэкIыгъо шыIэштэп — псым кыыхэхьышт.

Мэлылфэгъум и 27-м Къыблэ шъолъырым изэнэкъокъу аублэшт. Мы мазэм и 28-м «Киши-1»-м, «Киши-2»-м рафтингхэмкIэ зэнэкъо-

къур ащылъагъэкIотэшт. Мэлылфэгъум и 30-м Адыгеим изэнэкъокъу зэхэщэшт.

ЖьоныгуаIэм и 1-м Урысыем изэнэкъокъу кызыраIуахышт, ащ фэгъэхьыгъэ концертхэр, зэIукIэгъухэр яIэщтых. ЖьоныгуаIэм и 2-м зэнэкъокъур зэфашIыжышты.

ЗэхэщакIохэм спортыр зикIасэхэр Мыекъопэ районым рагъэблагъэх.

КIЭЛЭЕДЖАКIОХЭМРЭ ШIУШIАГЪЭМРЭ

ГукIэгъум цыфыр епIу

Адыгэ республикэ гимназием икIэлэеджакIохэр «ШушIэ» зыфилорэ Iофхъабзэм чанэу хэлэжъэх. Нэжъ-Iужьхэмрэ сэкъатныгъэ зIэхэмрэ зыщыпсэхэрэ республикэ Унэ-интернатим гимназием икIэлэеджакIохэр тыгъуасэ шыIагъэх.



Республикэ гимназием идиректорэу КIыкI Нурыет, кIэлэегъаджэхэр, еджакIохэр зэгъусэхэу концерт гъэшIэгъон агъэхъазырыгъ. Ащ дакIоу кIэлэеджакIохэм къаугъоигъэ ахьщэмкIэ нэжъ-Iужьхэмрэ сэкъатныгъэ зIэхэмрэ яфэIо-фашIэхэр агъэцэкIэнхэм пас ящыкIэгъэ пкыгъохэр, шыгъынхэр афэцэфыгъэх.

Гимназием идиректор игуадзэу Людмила Точискаяр зэхэхъэм кышчыгушыIагъ, иIофшIэгъухэм ацIэ-кIэ нэжъ-Iужьхэм мэфэкIэу къэблагъэхэрэм афэгъэхьыгъэу афэгушIуагъ.

— Тхьаегъэпсэху кытфэгумэ-кIыгъэхэр, кIэлэцIыкIумэ ягупыкI осэ ин фэгъэшIы, якъашъохэмкIи ордэхэмкIи тагъэгущIуагъ, — кытитиуагъ сэкъатныгъэ зIэ Надежда Остриковам.

Сурэтхэр зэхэхъэм кышчытырахыгъэх.



ДЗЮДО. УРЫСЫЕМ ИСТУДЕНТХЭМ ЯЗЭНЭКЪОКЪУ

Медальхэр дышъэх,
ТЫЖЪЫНЫХ

Урысые Федерацием иапшъэрэ еджапIэхэм дзюдомкIэ язэнэкъокъу Казань шыкIуагъ. Адыгэ Республикэм истудентхэм яхэшыпыкIыгъэ командэ ятIонэрэ чIыпIэр кыдыхыгъ. Шъхъэ-зэкъо зэIукIэгъухэм тиспортсменхэм медальхэр къащыхьыгъэх.

Хэгъэгум иапшъэрэ еджэпIэ 72-рэ Казань шызэнэкъокъугъ. Адыгеим шапIугъэхэр Адыгэ къэралыгъо университетым, Мыекъопэ къэра-

лыгъо технологическэ университетым ястудентх, зы нэбгырэ Краснодар щеджэ. ТибэнэкIо 15 медальхэм афэбэнагъ.

Адыгэ къэралыгъо университетым ыцIэкIэ ШъэоцIыкIу Айдымыр зэIукIэгъумэ ахэлэжъагъ. Килограмм 81-м нэс къэзыщчырэмэ якуп нарт шъаом дышъэ медальыр кышчыхыгъ. Физкультурэмрэ дзюдомрэкIэ институтым щеджэрэ Елена Ткаченкэм, кг 48-рэ, апэрэ чIыпIэр кыфагъэшъошагъ.

Мыекъопэ къэралыгъо технологическэ университетым илIыкIоу Тулпэрэ Айдымыр, кг 81-рэ, тыжыны медальыр кыдыхыгъ. Адыгеим икIыгъэхэ А. ШъэоцIыкIумрэ А. Тулпэрэмрэ финалым зэрэщызэIукIагъэхэм кыушыхъаты тибэнэпIэ еджапIэу Кобл Якубэ Iапсэ зыфишIыгъэм шагъасэхэрэм тапэкIи тызэрагъэгущIон альэкIыштыр. ШъэоцIыкIу Рустам, кг 73-рэ, технологическэ университетым ыцIэкIэ зэнэкъукъум хэлэжъагъ, ящэнэрэ чIыпIэр кыдыхыгъ. Димаксян Сусанэ, кг 63-рэ, Къэгъэзжэ РусIан, кг 66-рэ, физкультурэмкIэ ыкIи дзюдомкIэ институтым щеджэх, ахэр ящэнэрэ хьугъэх. Бат Аскэр я 5-рэ чIыпIэр кыдыхыгъ. ТэхьутемыкIое районым шапIугъэу Краснодар щеджэрэ Мэлышэ Ахьмэд, кг 100-м къехъу, ящэнэрэ чIыпIэр кыфагъэшъошагъ.

Адыгэ Республикэм дзюдомкIэ ихэшыпыкIыгъэ командэ итренер шъхъаIэу Бастэ Сэлым кызырэтIуагъэу, зэхэщакIохэр тиспортсменхэм къащытхьугъэх, шэн-хэбзэшIухэр зэрэзрахъэхэрэ хагъэунэфыкIыгъ. Адыгэ къэралыгъо университетым ипшъашъэхэм якомандэ ящэнэрэ хьугъэ, кIалэхэр ятIонэрэх. ЗэкIэ тиспортсменхэм ягъэхъагъэхэр зэхэпIытэжъмэ, Адыгеим икомандэ ятIонэрэ чIыпIэр кыдыхыгъ. Татарстан икомандэ апэрэ чIыпIэр хыхыгъ. Дагъыстан ящэнэрэ хьугъэ.

Тиспортсменхэр гъогу тэхьанхэм фэшI зэхэщэн юфыгъохэмкIэ IэпыIэгъу къафэхьугъэхэ Хьунэго Рэщыдэ, Надежда Кабановам, Бгъошэ Айдымыр, Натхьо Инвер, Шъхъэлэхъо Юсыф афэразэх, гъэзетымкIи «тхъашъуегъэпсэу» араIожы.

*НэкIубгъор зыгъэхъазырыгъэр
ЕМТИЛЪ Нурбий.*



Адыгеим дзюдомкIэ ихэшыпыкIыгъэ командэу Казань шыIагъэр.

Зэхэщышагъэр ыкIи кыдызэгъэкIырэр:

Адыгэ Республикэм лъэпкъ IофхэмкIэ, IэкIыб къэралхэм ащыпсэурэ тилъэпкъэгъухэм адырIэ зэпхыныгъэхэмкIэ ыкIи къэбар жьугъэм иамалхэмкIэ и Комитет Адресыр: ур.Крестьянскэр, 236

Редактор
шъхъаIэм
иапэрэ
гуадзэр

МЭШIЛЭКЪО
Саид

Редактор шъхъаIэм
игуадзэр —
пшъэдэкIыжъ
зыхьырэ
секретары
ХЪУРМЭ
Хьусен

Редакциер
зыдэщыIэр:

385000,
къ. Мыекъуапэ,
ур. Первомайскэр,
197.

Телефонхэр:

приемнэр:
52-16-79,
редактор шъхъаIэм
иапэрэ
гуадзэр:
52-49-44,

редактор гуадзэр —
пшъэдэкIыжъ зыхьырэ
секретары: 52-16-77.

E-mail:

adygvoice@mail.ru

Зыщаушыхъаты-
гъэр:

Урысые Федерацием
хэутын IофхэмкIэ,
телерадиокъэтын-
хэмкIэ ыкIи зэлы-
IэсыкIэ амалхэмкIэ
и Министерствэ
и Темыр-Кавказ
чыпIэ гъэIоры-
шIапI, зэраушыхъа-
тыгъэ номерыр
ПИ №ТУ23-00916

Гъэзетым кыхи-
утыхэрэм мышъып-
къагъэу къаха-
фэхэрэмкIэ къэзы-
тхыгъэхэм пшъэ-
дэкIыжъ ахы. Къа-
тхэхэрэмрэ гъэзе-
тым шылажъэхэрэм-
рэ яепIыкIэ зэте-
мыфэн ылъэкIышты.
Гъэзетеджэхэм кыт-
фагъэхьырэ тхыгъэ-
хэр зэхэтфыхэрэп
ыкIи къэзытхыгъэ-
хэм аIэкIэдгъэхъа-
жыхэрэп.

Зыщыхаутырэр

ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр

4010

Индексхэр

52161

52162

Зак. 1169

Хэутыным
узщыкIэтхэнэу
щыт уахътэр
Сыхъатыр 18.00
ЗыщыкIэтхэгъэхэ
уахътэр
Сыхъатыр 18.00